
Əhliman Tapdıq oğlu Əmiraslanov 17 noyabr 
1947-ci ildə Qərbi Azərbaycanın Göyçə Mahalının 
Basarkeçər rayonunun Zod kəndində ziyalı ailəsində 
anadan olmuşdur. 1965-ci ildə orta məktəbi qızıl 
medalla bitirərək N.Nərimanov adına Azərbaycan 
Tibb İnstitutunun müalicə-profilaktika fakültəsinə 
daxil olmuşdur. İnstitutda təhsil alarkən fitri istetadı, 


yüksək erudisiyası ilə fərqlənən gənc tələbə 
Əmiraslanov onkologiya sahəsinə daha çox meyl 
göstərmiş və 1969-cu ildə hələ tələbə ikən, Bakı 
şəhər kliniki onkologiya xəstəxanasında tibb qardaşı 
vəzifəsində əmək fəaliyyətinə başlamışdır. O, 1971- 
ci ildə institutu fərqlənmə diplomu ilə bitirmiş və 
1971—1974-cü illərdə Bakı şəhər kliniki onkologiya 
xəstəxanasının cərrahiyyə şöbəsində həkim-ordinator 
və şöbə müdiri vəzifələrində çalışmışdır. 
Ə.T.Əmiraslanov 1974-cü ildə müvəffəqiyyətlə 
imtahan verərək Moskva şəhərində SSRİ Tibb 

Elmləri Akademiyasının (TEA) Ümumittifaq 
Onkoloji Elmi Mərkəzi (ÜOEM) nəzdində 
aspiranturaya daxıl olmuşdur. 1977-ci ildə 
aspiranturada təhsil müddəti başa çatmamış, 
«Bədxassəli şişlərlə əlaqədar aşağı ətrafların 
amputasiyasından sonra xəstələrin reabilitasiyası? 
mövzusunda namizədlik dissertasiyası müdafiə etmiş 
və tibb elmləri namizədi elmi dərəcəsi almışdır. 
Ə.T.Əmiraslanov 1977-ci ildən Moskvada SSRİ 
TEA ÜOEM-ınin ümumi onkologiya şöbəsində kiçik 
elmi işçi, elmi işçi, böyük elmi işçi vəzifələrində 
çalımışdır. Bu dövrlərdə çoxlu miqdarda mürəkkəb 
cərrahiyyə əməliyyatlarını, o cümlədən, dünyanın bir 
neçə məşhur klinikasında icra olunan və SSRİ 
miqyasında ilk dəfə Azərbaycan alimi 
Ə.T.Əmıraslanov tərəfindən həyata keçirilən 
cRotasion plastika» cərrahiyyə əməliyyatı böyük 
məharətlə yerinə yetirilmişdir. Gənc alim elmi 
axtarışlarını uğurla davam etdirmiş, 1984-cü ildə 
çOsteogen sarkomalı xəstələrin kompleks müalicə 
üsullar» mövzusunda doktorluq dissertasiyası 
müdafiə edərək tibb elmləri doktoru elmi dərəcəsinə 
layıq görülmüşdür. 

Ə.T.Əmıraslanov 1979 —1985-cı illər ərzində 
Moskvada apardığı səmərəli elmi — tədqiqat işlərinə 
görə ardıcıl olaraq SSRİ TEA Ümumittifaq Onkolofi 
Elmi Mərkəzinin rəhbərliyi: tərəfindən müxtəlif 
mükafatlara layıq görülmüşdür. Həmin illər ərzində 
ümumi onkologiya şöbəsində «Sümük şişlərinin 
müalicə metodlarının təkmilləşdirilməsb) mövzusu 
üzrə cavabdehlik görkəmli alım Ə.T. Əmiraslanova 
tapşırılmış və o, bu vəzifənin öhdəsindən bacarıqla 
gəlmişdir. 

Ə.T.Əmıraslanov ardıcıl olaraq bir neçə elmi 
tapıntını müvəffəqiyyətlə praktikaya tətbiq etmişdir. 
Belə tapıntılar sırasında dayaq — hərəkət aparatı 
şişləri zamanı bərpa müalicəsi metodları əsas yer 
tutur. Ə.T.Əmiraslanov keçən əsrin 70—80-ci 
illərində «Dayaq — hərəkət aparatı şişləri olan 
xəstələrin reabılıtasiyası və müalicəsi» üzrə 
Ümumittifaq Məktəbinə rəhbərlik etmiş və dəfələrlə 
SSRİ Xalq Təsərrüfatı Nailiyyətləri Sərgisinin qızıl 
medalları ilə təltif edilmişdir. 

Ə.T.Əmırraslanovun məhsuldar fəaliyyəti 1985— 
ci ildə «Sümük sarkomalarıə adlı monoqrafiyada öz 


əksini tapmış və bu oriynal monoqrafiyaya görə o, 
SSRİ Tibb Elmləri Akademiyasının 5 ildə bir dəfə 
təqdim edilən «akademik N.N.Petrov adına» 
mükafatı və medalı ilə təltif edilmişdir. 

Dünyada tanınan və layıqlı nüfuz qazanan alım 
1986-cı ildə elm və texnika sahəsində «Onkoloji 
xəstələrin bərpa müalicəsi metodlarının işlənib 
hazırlanması və onların klinik təcrübədə tətbiqi» 
haqqındakı silsilə elmi — texnoloji işlərinə görə SSRİ 
Dövlət Mükafatı laureatına layıq görülmüşdür. 

1987-ci ıl iyunun 18-də Ə.T.Əmiraslanov 
ÜOEM-in ümumi onkologiya şöbəsində aparıcı elmi 
Işçi vəzifəsinə təsdiq edilmiş, 1989-cu ildə həmin 
şöbədə professor vəzifəsinə seçilmiş və 1992-ci ilə 
qədər həmin vəzifədə çalışmışdır. 

Akademik Ə.T.Əmiraslanov Rusiya Tibb 
Elmləri Akademiyasının Onkoloji Elmi Mərkəzində 
praktik işlə bərabər, elmi — təşkilatı işlərlə də məşğul 
olmuşdur. O, həmin illərdə «Onkologiya» ixtisası 
üzrə İxtisaslaşdırılmış Elmi Şuranın, həmçinin 
Rusiya Tibb Elmləri Akademiyasının (RTEA) 
Onkoloji Elmi Mərkəzinin Elmi Şurasının üzvü 
olmuş, Moskvada işlədiyi müddətdə 12 tibb elmləri 
namizədi və 5 tibb elmləri doktoru işinə bilavasitə 
rəhbərlik etmişdir. 

Akademik Ə.T.Əmiraslanov 1991-ci ildə 
yüksək ixtisaslı tibb kadrları hazırlığındakı, eləcə də 
tibb elminin və səhiyyənin inkişafındakı görkəmli 
xidmətlərinə görə «Əməkdar elm xadimi» fəxri adına 
layıq görülmüşdür. 

Keçən əsrin 80-ci illərinin sonu, 90-cı illərinin 
əvvəlləri Azərbaycan üçün çox çətin olan illərdə bir 
çox mütəxəssislərin vətəni tərk edib başqa ölkələrə 
getdiyı bir zamanda, Əhliman Əmiraslanov 
Moskvadan Bakıya gəlməyi və öz peşəkar həkimliyi 
ilə xalqa dayaq olmağı qərarlaşdırdı. O, öz 
xeyirxahlığı, təmənnasız xidməti ilə tezliklə əhalinin 
hörmət və məhəbbətini qazandı. 

Akademik Ə.T.Əmiraslanov 19 ildən artıqdır ki, 
Azərbaycan Tibb Universitetinin rektoru vəzifəsində 
çalışır və hazırda da bu vəzifəni şərəflə yerinə yetirir. 
Ə.T.Əmıraslanov eyni zamanda 1993-cü il martın 
23-də müsabiqə yolu ilə Azərbaycan Tibb 
Universitetinin onkologiya kafedrasının müdiri 
vəzifəsinə seçilmişdir. O, 2007-ci ildə Azərbaycan 
Milli Elmlər Akademiyasının Biologiya Elmləri 
Bölməsinin akademik- katibi seçilmişdir. 

Alım öz doğma xalqına, vətəninə xidmət etməyi 
özünün borc hesab edir. ATU-nun Onkoloji 
Klinikasında daim xəstələri qəbul edir, məsləhətlər 
verir və mürəkkəb cərrahı əməliyyatı bilavasitə özü 
həyata keçirir. Ona görə də xalq onu təkcə dünya 
şöhrətli alım, bacarıqlı təşkilatçı, səriştəli təhsil işçisi 
kimi deyil, həm də qayğıkeş və ünsiyyətli bir həkim 


kimi tanıyır və sevir. 

Akademik Ə.T.Əmıraslanovun elmi- 
tədqiqatlarının əsasını dayaq — hərəkət aparatı, 
yumşaq toxumalar və bir sıra daxılı orqanların, 
həmçinin vəzilərin bədxassəli şişlərinin öyrənilməsi, 
eləcə də onların effektli müalicə metodlarının və 
profilaktikasının işlənib hazırlanması, bu metodların 
praktikada uğurla tətbiq edilməsi təşkil edir. 
Akademik Ə.T.Əmiraslanovun bu sahədə təklif 
etdiyi yeni müalicə metodları artıq sınaqdan çıxaraq 
praktik səhiyyədə müvəffəqiyyətlə tətbiq olunur və 
hazırda ondan müxtəlif klinikalarda geniş miqyasda 
istifadə edilir. Onun təklif etdiyi müasir müalicə 
metodu xəstəliyin uzaq nəticələrini yaxşılışdırır, 
əlillik dərəcəsini azaldır, qısa müddətdə xəstələrin 
aktiv əməyə və məişətə qayıtmalarına kömək edir. 

Akademik Ə.T.Əmiraslanovun elmi işləri nəinki 
ölkəmizdə və MDB ölkələrində, eləcə də dünyanın 
digər qabaqcıl ölkələrində geniş yayılaraq 
onkologiya elmində yeni mərhələnin başlanmasına 
əsaslı zəmin yaratmışdır. O, dəfələrlə Amerika 
Birləşmiş Ştatlarında, Fransada, Yaponiyada, 
İtaliyada, İsveçdə, Yunanıstanda, Macarıstanda, 
Bolqarıstanda, Çexiyada, Almaniyada, Sinqapurda, 
Türkiyədə, Rusiya Federasiyasında, Polşada, İsraildə, 
Pakistanda, Kanadada, İranda, Avstriyada və digər 
ölkələrdə keçirilən qurultay, simpozium, konqres və 
konfranslarda elmi məruzələrlə çıxışlar etmiş, 
onkologiya sahəsində əldə etdiyi yenilikləri 
beynəlxalq miqyasda böyük müvəffəqiyyətlə 
nümayış etdirmişdir. 

Akademik Ə.T.Əmiraslanov 400-dən çox elmi 
əsərin müəllifidir. Onun əsərlərinin böyük əksəriyyəti 
dünyanın bir çox ölkələrinin nüfuzlu jurnal, toplu və 
məcmuələrində nəşr edilmişdir. Əsərlərindən 18-i 
monoqrafiya, 16-sı ixtira və səmərələşdirici təkliflər, 
28-i dərslik və dərs vəsaiti, 20-si metodik tövsiyədir. 
Akademik Ə.T.Əmiraslanovun «Onkologiya» adlı ilk 
orijinal dərsliyi azərbaycanlı tələbələr üçün əvəzsiz 
töhfə olmuşdur. Onun 1995-cı ildə Ankarada çapdan 
çıxan «Bədxassəli sümük şişlərinin proqnozu», 1999- 
cu ildə çap olunan «Onkoloji kaxeksiya» adlı 
monoqrafiyaları da geniş oxucu kütləsi tərəfindən 
rəğbətlə qarşılanmışdır. 

Akademik Ə.T.Əmiraslanov elmi — pedaqoji 
kadrların hazırlanması məsələsinə xüsusi diqqət 
yetirir və bu sahədə də məhsuldar çalışaraq öz 
yetişdirmələrinə tələbkarlığı bir an belə azaltmadan, 
böyük qayğı, yüksək həssaslıqla yanaşır. Əhliman 
Əmiraslanov məktəbinin yetişdirmələri nəinki 
Azərbaycanın, eləcə də keçmiş SSRİ- nin müxtəlif 
klinikalarında çalışaraq, onun yolunu davam 
etdirirlər. Ə.T.Əmiraslanovun bilavasitə rəhbərliyi 
altında 42 nəfər dissertasiya müdafiə etmiş və 

onlardan 32 nəfəri tibb elmləri namizədi, 10 nəfəri 
isə tibb elmləri doktoru elmi dərəcəsinə layıq 
görülmüşdür. 

Akademik Ə.T.Əmiraslanov «Azərbaycan Tibb 
Purnalının? və Sağlamlıq? yuürnalının redaksiya 
heyətinin üzvüdür. O, ATU-nun «Təbib» 
nəşriyyatının yaradıcılarından biri kimi geniş 
diapazonlu nəşriyyat işlərinin həyata keçirilməsində 
aktiv rol oynayır. 

Akademik Ə.T.Əmiraslanov Azərbaycan Milli 
Elmlər Akademiyasının, Rusiya Təbiət Elmləri 
Akademiyasının, Rusiya Tibb Elmləri 
Akademiyasının, Polşa Tibb Elmləri Akademiyasının 
həqiqi üzvü, Ümumdünya Tibb Akademiyasinin, 
Ümumdünya Ortoped-Travmatoloq və Onkoloqlar 
Assosiasiyalarının, Yunanıstan, Çexiya, Macarıstan 
Onkoloqlar (Cəmiyyətlərinin, Avropa Bərpa 
Cərrahlığı Assosiasiyasının, Amerika Klinik 
Onkoloqlar Cəmiyyətinin üzvüdür. 

Akademik Ə.T.Əmiraslanov 2000-ci ildə 
Azərbaycan Respublikasının alı mükafatı — “Şöhrət” 
ordeni 1lə təltif olunmuşdur. Polşa Tibb Elmləri 
Akademiyasının Albert Şvaytzer adına mükafata və 
Böyük qızıl medalına (1999), RTEA akademik N.N. 
Bloxin adına qızıl medalına (2007), Rusiyanın «XXI 
yüzilliyin liderləri» proqramı çərçivəsində «Millətin 
intellekti» adlı beynəlxalq təltifə (2009) layıq 
görülmüşdür. 

O, 1990-cı ildə 12-ci çağırış Azərbaycan SSR 
Alı Sovetinin, 2010-cu ildə Azərbaycan Respublikası 
Milli Məclisinin deputatı seçilmiş, Azərbaycan 

dövlətinin və xalqının mənafeyini müdafiə edən 
məsələlərin müzakirəsində, ərazi bütövlüyümüz, 
müstəqilliyimiz və dövlətçiliyimizin qorunmasında 
fəal iştirak etmişdir. O, həmçinin Müstəqil Dövlətlər 
Birliyinin iştirakçı dövlətlərinin Parlamentlərarası 
Assambleya Şurasının üzvü kimi də fəaliyyət 
göstərmişdir. 

Akademik Ə.T. Əmiraslanov 1999-cu ildə 
YUNESKO xətti üzrə «Bioetika, elmi biliklərin və 
texnologiyaların etikası» Azərbaycan Milli 
Komitəsinin Rəyasət Heyətinin üzvü, YUNESKO- 
nun ekspertidir. Azərbaycan Respublikasının 
Prezidenti yanında Elmin İnkişafı Fondunun 
Hımayədarları Şurasının, Azərbaycan Respublikası 
Dövlət Mükafatlarının verilməsi üzrə Komissiyanın, 
həmçinin «Azərbaycan Respublikası Milli Atlasının 
tərtibi üzrə redaksiya heyətinin üzvüdür. O, 2011-ci 
ildə Avropa Tibbi-Onkologiya Cəmiyyətinin həqiqi 
üzvü və Dünya Azərbaycanlılarının IH qurultayında 
Dünya Azərbaycanlılarının Əlaqələndirmə Şurasının 
üzvü seçilmişdir. 

Akademik Əhliman Əmiraslanov həm həkim, 
müəllim və böyül elmi-tədqiqat işləri aparan alim, 
həm də Azərbaycan Tibb Universitetinin rektoru və 
Milli Məclisin deputatı kimi yerinə yetirdiyi 
məsuliyyətli işlərin sabahını düşünərək daim 
axtarışlarını davam etdirir və Azərbaycan elmini 
beynəlxalq miqyasda ləyaqətlə təmsil edir. 


AMEA-nın prezidenti, akademik 
MAHMUD KƏRIMOV 


